

त्रिपक्षीय करारनामा करुन अवनत वनक्षेत्राचे  
पुनर्वनीकरण करण्यासाठी खाजगी व  
अशासकीय संस्थांचा सहभाग घेण्याबाबत.

महाराष्ट्र शासन  
महसूल व वन विभाग

शासन आदेश क्रमांक: एफएलडी-१२१४/प्र.क्र.५६/फ-१०

मंत्रालय, मुंबई - ४०० ०३२

दिनांक : १०/०७/२०१४

प्रस्तावना -

शासन निर्णय दिनांक २३/९/२०११ अन्वये अवनत वन क्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत त्रिपक्षीय करारनामा करुन वनीकरण हाती घेण्याच्या धोरणास शासनाने मान्यता दिली आहे. त्यानुसार गठीत झालेल्या समितीपुढे आरती ड्रग्स लि., एम.आय.डी.सी., तारापूर यांनी सादर केलेला १०० हेक्टर अवनत क्षेत्रावर वनीकरण करण्याचा प्रस्ताव प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सादर केला होता. या प्रस्तावाबाबत उच्चाधिकार समितीच्या दिनांक २५/०४/२०१४ रोजी झालेल्या बैठकीमध्ये चर्चा झाली. समितीने सर्व मुद्द्यांचा विचार करुन आरती ड्रग्स लि., एम.आय.डी.सी., तारापूर मार्फत १०० हेक्टर अवनत क्षेत्रावर वृक्ष लागवड करण्याच्या प्रस्तावास मान्यता देण्याची शिफारस केली आहे.

शासन आदेश-

उच्चाधिकार समितीने केलेल्या शिफारशीचा साकल्याने विचार करुन, शासन आता असे आदेश देत आहे की, आरती ड्रग्स लि., एमआयडीसी, तारापूर यांनी सादर केलेल्या प्रस्तावास अनुसरुन प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी दिनांक ०६/०२/२०१४ च्या पत्रान्वये सादर केलेल्या प्रस्तावानुसार खाली नमूद केलेल्या अवनत वनक्षेत्र असलेल्या ठिकाणी आरती ड्रग्स लि.MIDC, तारापूर ही औद्योगिक संस्था, वानिकी क्षेत्रात केलेल्या कामाचा अनुभव असलेली सुधा प्रतिष्ठान “सुर्या” मासवण, ता.पालघर ही अशासकीय संस्था व वन विभाग यांच्यामध्ये त्रिपक्षीय करार करुन एकूण १०० हेक्टर क्षेत्रावर वृक्ष लागवड करण्याचा प्रकल्प राबविण्यास शासनाची मान्यता देण्यात येत आहे-

गाव	सर्व्हे क्रमांक	वैधानिक दर्जा	क्षेत्र (हेक्टर)
धुकटण, तालुका पालघर, जि.ठाणे	२०३	संरक्षित वन	३०
	२३१	संरक्षित वन	३५
	२३२	संरक्षित वन	१८
	२२६	संरक्षित वन	१७
	एकूण		१००

सदर प्रकल्पास दिलेली मान्यता खालील अटीच्या अधीन राहून देण्यात येत आहे.

- १) वरील क्षेत्रात वृक्ष लागवड करणे व ७ वर्षात त्यांचे संरक्षण व संवर्धन करण्याचे काम आरती ड्रग्स लि.तारापूर यांचे वतीने सुधा प्रतिष्ठान “सुर्या” मासवण, ता.पालघर यांनी करावे.
- २) या प्रकल्पासाठी व त्याच्या व्यवस्थापनासाठी येणारा सर्व खर्च आरती ड्रग्स लि.MIDC, तारापूर करेल.
- ३) या प्रकल्पांतर्गत करण्यात येणारी वृक्ष लागवड ही वन विभागाच्या अधिकाऱ्यांच्या पर्यवेक्षणाखाली करण्यात यावी.

४) या प्रकल्पासाठी शासन पत्र क्र.एफएलडी-१०१२/प्र.क्र.२०३/फ-१०, दिनांक ८/१/२०१३ अन्वये विहित केलेल्या त्रिपक्षीय करारनाम्याच्या मसुद्याप्रमाणे आरती ड्रग्स लि. MIDC, तारापूर ही औद्योगिक संस्था, सुधा प्रतिष्ठान “सुर्या” मासवण, ता.पालघर ही अशासकीय संस्था व वन विभाग या तिघांमध्ये त्रिपक्षीय करारनामा करण्यात यावा. यासाठी वन विभागाच्यावतीने त्रिपक्षीय करारनाम्यावर स्वाक्षरी करण्यासाठी उप वनसंरक्षक, डहाणू यांना प्राधिकृत करण्यात येत आहे.

५) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे किंवा त्यांनी प्राधिकृत केलेले वन विभागाचे कोणतेही अधिकारी यांना प्रकल्प स्थळी भेट देवून प्रकल्पाचे निरीक्षण करण्याचा व त्याबाबत सुधारणा / सूचना करण्याचा अधिकार राहिल.

६) त्रिपक्षीय करारनाम्यातील कोणत्याही अटीचा आरती ड्रग्स लि. MIDC, तारापूर किंवा सुधा प्रतिष्ठान “सुर्या” मासवण, ता.पालघर यांच्याकडून भंग झाल्यास त्रिपक्षीय करारनामा तात्काळ समाप्त करण्याचा अथवा इतर कोणतीही दंडात्मक कार्यवाही करण्याचा अधिकार प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना असेल.

७) वरील ठिकाणी वृक्ष लागवड करताना, ती केल्यानंतरच्या ७ वर्षांच्या कालावधीत आणि भविष्यात कधीही या वनक्षेत्रावर आरती ड्रग्स लि. व सुधा प्रतिष्ठान “सुर्या” मासवण यांना कोणताही कायदेशीर मालकी हक्क प्राप्त होणार नाहीत आणि त्याबद्दल त्यांना कोणत्याही न्यायालयात वा प्राधिकरणापुढे कोणताही दावा दाखल करता येणार नाही.

८) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना आवश्यक वाटतील अशा इतर अटी.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७१०११५८१२८०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.चं.मयेकर)

शासनाचे अवर सचिव

प्रत,

१. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर
२. अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर
३. मुख्य वनसंरक्षक (प्रा.), ठाणे
४. मुख्य वनसंरक्षक (कांदळवन कक्ष), एस आर ए बिल्डींग, अ-विंग, दुसरा मजला, अनंत काणेकर मार्ग, बांद्रा (पूर्व), मुंबई-५१

५. उप वनसंरक्षक, डहाणू
६. आरती ड्रग्स लि. MIDC, तारापूर प्लॉट नं. एन-१९८ MIDC, तारापूर, जि. ठाणे-४०१५०६.
७. सुधा प्रतिष्ठान “सुर्या” मासवण, ता. पालघर, जि. ठाणे
८. निवडनस्ती (फ-१० कार्यासन)